



धर्मप्रांतीय उपासना आयोग,

वसई

आगमन काळातील

चौथा रविवार

रिथ प्रार्थना विधी

२० डिसेंबर २०२०



गीत : उठा प्रभूचे स्वागत करण्या.... .गीत क. ११०

आगमनकाळातील चौथ्या रविवारी आपण नाताळच्या उंबरठयावर येऊन पोहोचलेलो आहोत. गेल्या तीन रविवारी आपण पुष्पचकावरील मेणवत्या पेटवून नाताळ सणाच्या तयारीत आहोत. आज आपण चौथी मेणवत्ती पेटवून आपली आशा अधिकाधिक भक्तम करणार आहोत. आज चर्च पवित्र मरियेच्या जीवनावर चिंतन करण्यास आपल्याला आमंत्रण देत आहे. तिच्या जीवनावर चिंतन करत असताना तिचा आदर्श आपल्या डोळयासमोर नित्य राहावा व तिची मध्यस्थी आपल्याला सतत प्राप्त व्हावी म्हणून ही चौथी मेणवत्ती पेटवत असताना मरिये चरणी विशेष प्रार्थना करू या.

श्रद्धावंतांच्या प्रार्थना

प्रतिसाद : प्रभो, आमची प्रार्थना ऐक.

१. प्रभू येशूच्या पुनरागमनाची पूर्वतयारी करण्यासाठी आपल्याला मार्गदर्शन करणारे आपले पोप फान्सिस, आर्चिबिशप फेलिक्स, धर्मगुरु व व्रतस्थ ह्यांना परमेश्वराची भरपूर कृपा लाभावी म्हणून आपण प्रार्थना करू या.
२. ह्या दिवसांत विवाहवध्द होणा-या दांपत्यांना प्रभूची कृपा लाभावी, विवाहितांना सौख्य लाभावे, जे जीवन साथीदारांच्या शोधात आहेत त्यांना योग्य जोडीदार मिळावेत म्हणून आपण प्रार्थना करू या.
३. ह्या आगमनकाळात पश्चात्तापी अतःकरणाने परमेश्वराच्या अधिक जवळ येण्यास आपल्याला नित्य कृपा लाभावी म्हणून आपण प्रार्थना करू या.
४. थोडा वेळ शांत राहून आपण आपल्या वैयक्तिक हेतूंसाठी प्रार्थना करू या.

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठारी होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : गिरिस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरिस्ताद्वारे करतो. आमेन.

मेणवत्ती प्रज्वलन :

आता पुण्यचक्रावरील चौथी मेणवत्ती प्रज्वलित केली जाईल. (त्यानंतर पहिली, दुसरी व तिसरी शिल्लक असतील तर त्या सुधा पेटवता येतील.)

अंतिम गीत : पावन पावन नाम प्रभूचे गीत क. ३६६